



Экспарт

БЕЛАРУСКАЕ МАЛАКО ПАЕХАЛА Ў КІТАЙ

У адным цягніку — тарыфы выгадныя, лагістыка таннейшая, рызыка меншая

Шаснаццаты кантэйнерны цягнік рушыў з гандлёва-лагістычнага цэнтра «Мінск-Белмытсэрвіс-2» у Кітайскую Народную Рэспубліку (КНР). Праз два тыдні 41 кантэйнер з дзвюма тысячамі кубічных метраў прадукцыі, больш як тысяча з якіх — сухое малако айчыннай вытворчасці, прыбудзе на станцыю Чысуму.

У межах беларуска-расійскага супрацоўніцтва і рэалізацыі ініцыятывы «Адзін пояс — адзін шлях» «Белмытсэрвіс» як найбуйнейшы лагістычны апэратар краіны аказвае поўнае лагістычнае суправаджэнне ўсіх грузаў, у тым ліку ў экспартных і імпортных зносінах з Кітаем. Сёлета прадпрыемства ўжо адправіла ў КНР 627 кантэйнераў. Палова з іх прыходзіцца на мінскі філіял. Менавіта тут арганізуецца кансалідацыя таварных партый кантэйнерных цягнікоў.

— Дастаўка тавараў цягнікамі ў розныя краіны і рэгіёны, у тым ліку на рынкі ЕАЭС і далёкага замежжа, выгадная нашым пакупнікам з іншых краін. Развіццё адносін паміж Беларуссю і КНР — адзін з прыярытэтных напрамкаў, які адбываецца на розных узроўнях і будзе развівацца і надалей, — расказаў **Аляксандр СКАЧКОЎСКІ**, дырэктар Мінскага філіяла РУП «Белмытсэрвіс». — Дзякуючы недарагой лагістыцы кітайскі спажывец атрымлівае га-



рантавана якасны прадукт па канкурэнтных цэнах. Некалькі дзесяцігоддзяў таму культура спажывання малака ў Кітаі знаходзілася на ўзроўні ледзь не адмаўлення. Цяпер жа за дзе-вяць месяцаў магілёўскае

прадпрыемства «Бабуліна крынка» экспартавала ў Кітай малочнай прадукцыі на 9 мільёнаў 200 тысяч долараў, што ў шэсць разоў больш, чым летась, расказаў **Аляксей ДРАЇЦА**, начальнік аддзела знеш-

незканамічнай дзейнасці прадпрыемства «Бабуліна крынка», прадукцыя якога адправілася ў саставе. — Наш тавар запатрабаваны ў Кітаі, падыходзіць іх рынку. Акрамя таго, там меншыя мытныя пошліны. Тым больш што ў наш час адлегласць адыгрывае не такую вялікую ролю, а адпраўка тавару цягнікамі скарачае тэрмін дастаўкі ў разы ў параўнанні, напрыклад, з марскім транспартам. Мы нават усур'ёз задумваемся над адкрыццём уласнага прадстаўніцтва ў КНР. А з часам, магчыма, прывучым кітайцаў ужываць і сыр. Перавага перавозак кантэйнерамі відавочная. Сёння адзін вытворца можа адгрузіць партыю тавару ў некалькі палет ці некалькі тон, другі можа даць значна

большую колькасць. Аднак, каб атрымаць выгадныя тарыфы, каб кансалідацыя была эфектыўнай для вытворцаў па кошце ўсіх спадарожных паслуг, неабходна аб'яднаць іх у адзін транспартны сродак, напрыклад рухомы чыгуначны састаў, удакладніў дырэктар мінскага філіяла: — На тэрмінале прадукцыя загрузаецца ў кантэйнер, часам літаральна за 20-30 хвілін. А на ювельную работу па ўстаноўцы кантэйнераў на чыгуначную платформу апэратару пагрузчыка рыч-тракера даюцца лічаныя хвіліны. Кожная гадзіна — лішнія затраты, якія не патрэбны ні кітайскаму спажывецу, ні беларускаму вытворцу.

Ірына СІДАРОК, фота аўтара.

Добрыя навіны

«ПАШТОВЫ САЛОН» АДКРЫЎСЯ Ў СТАЛІЦЫ

Да Сусветнага дня пошты ў Мінску адкрыўся «Паштові салон». Месціцца ён у будынку Галоўпаштамта ў асобным памяшканні.

Салон спалучае ў сабе некалькі функцый. Перш за ўсё — гэта пляцоўка для гандлю філатэлістычнай прадукцыяй і мастацкімі сувенірамі. Адзінаццаць выставачных стэндаў прысвечаны паштовым маркам, якія пабачылі свет у Беларусі. Іх тэматыка розная — геральдыка, гісторыя краіны, прырода, жываліс, транспарт... На асобных стэндах размешчаны найлепшыя паштовыя маркі Беларусі, пачынаючы з 2001 года.

— Калі я бачыў праект «Паштовага салона», гэта было адно, — адзначыў **міністр сувязі і інфарматызацыі Канстанцін ШУЛЬГАН**. — У рэ-



альнасці атрымалася значна прыгажэй. Вельмі ўдзячны ўсім тым, хто спрычыніўся да стварэння салона. Гэта станоўча паўплывае на імідж пошты. А ўлічваючы тое, што паштамт размешчаны ў самым цэнтры сталіцы, спадзяёмся, што замежнікі таксама ацэняць наш салон. Тым больш што на супраць знаходзіцца гасцініца «Мінск». «Паштові салон» — гэта не проста крама філатэліі. Апрача іншага, тут створана добрая пляцоўка для правядзення дзелавых сустрэч. Таксама ў гэтым месцы прайшло ўрачыстае гашэнне спецыяльнага канверта да 25-годдзя беларускай пошты. Да юбілейнай даты быў зроблены адмысловы штэмпель. Салон працуе штодня з 8 да 20 гадзін. У нядзелю — з 10 да 17.

Валяр'ян ШКЛЕННІК, фота аўтара.

Ведай нашых!

«ФАРПОСТ СПАКОЮ» — НАЙЛЕПШЫЯ

У Нацыянальным мастацкім музеі ўчора ўзнагародзілі ўдзельнікаў творчага конкурсу на найлепшае асвятленне ў СМІ дзейнасці органаў унутраных спраў і ўнутраных войскаў. Сярод пераможцаў — супрацоўнікі Выдавецкага дома «Звязда».

Як адзначыў **намеснік міністра ўнутраных спраў Сяргей ХАМЕНКА**, усяго журы разглядала 133 творчыя работы. Такім чынам, у намінацыі «Праект года» перамог звяздоўскі «Фарпост спакою». Яго на старонках «Звязды» вядуць загадчык аддзела Валяр'ян Шклёнік і вядучы рэдак-



Фота Ганны ЗАНКАВІЧ.

тар інтэрнэт-рэсурсу Кацярына Ахрыменка. Лаўрэаты атрымалі дыпломы і каштоўныя падарункі. Віншваем!

Бяспека

НЕПАРУШНАЕ БРАТЭРСТВА

12 кастрычніка на палігоне «Лосвіда» ў Віцебскай вобласці адкрыецца камандна-штабное вучэнне з міратворчымі сіламі АДКБ «Непарушнае братэрства — 2020». Пра гэта паведамілі ў прэс-службе Міністэрства абароны.

Вучэнне будзе доўжыцца да 16 кастрычніка і пройдзе ў два этапы. У ім будуць удзельнічаць кантынген-

ты дзяржаў — членаў АДКБ, апэратыўныя групы Аб'яднанага штаба і Сакратарыята АДКБ, паліцэйскія і міліцэйскія сілы, а таксама падраздзяленні міністэрстваў па надзвычайных сітуацыях. Мяркуецца, што агульная колькасць удзельнікаў вучэння перавысіць 700 чалавек. У ім будзе задзейнічана больш за сто адзінак ваеннай і спецыяльнай тэхнікі і беспілотнікаў. **Валяр'ян ШКЛЕННІК.**



Сусветны банк спрагназаваў значнае павелічэнне колькасці «вельмі бедных» з-за COVID-19

Колькасць «вельмі бедных» людзей на планеце сёлета вырасце ўпершыню больш чым за 20 гадоў на фоне пандэміі каранавіруса. Такі прагноз абвясціў Сусветны банк (СБ), паведаміў Forbes. Надзвычайную ступень беднасці СБ вызначае як жыццё на менш чым 1,9 долара ў дзень. Сёлета пандэмія зробіць «вельмі беднымі» ад 88 млн да 115 млн чалавек, адзначаецца ў паведамленні Сусветнага банка. Прырост колькасці такіх людзей да 2021 года можа склацца да 150 млн чалавек у залежнасці ад маштабаў эканамічнага спаду. Большасць новых «вельмі бедных» (82 %) з'явіцца ў краінах з сярэднім узроўнем даходаў, адзначае Сусветны банк. «Пандэмія і глабальная рэцэсія могуць перавесці больш чым 1,4 % насельніцтва планеты ў катэгорыю «вельмі бедных». Каб дасягнуць зніжэння беднасці, краінам трэба падрыхтавацца да іншай эканомікі пасля COVID-19, дазволіўшы капіталу, працоўным рэсурсам, талентам і інавацыям перамяшчацца ў новы



ШТО Ё СВЕЦЕ РОБІЦЦА

бізнес і новыя сектары», — заявіў прэзідэнт Сусветнага банка Дэвід Малпас.

Забастоўка ў Нарвегіі можа прывесці да скарачэння здабычы нафты і газу на чвэрць

Забастоўка работнікаў радовішчаў у Нарвегіі можа прывесці да скарачэння здабычы нафты і газу на нарвежскім шэльфе прыкладна на чвэрць. Пра гэта паведаміў ТАСС са спасылкай на Нарвежскую нафтагазавую асацыяцыю. У выпадку падаўжэння забастоўкі да 14 кастрычніка нафтаздабыча будзе падаць на 966 тысяч бараляў нафтавага эквіваленту ў суткі, удакладніла асацыяцыя. Усяго краіна здабывае крыху больш за 4 млн бараляў у суткі. Раней забастоўка закрнула шэсць радовішчаў, апэратарам чатырох з іх выступае нарвежская нафтагазавая кампанія Equinor. Вытворчасць на іх прыйшлося часова прыпыніць. Агульны аб'ём здабычы на ўсіх шасці радовішчах складае 330 тысяч бараляў у дзень. Па звестках Нарвежскай нафтагазавай асацыяцыі, гэта адпавядае прыкладна васьмі працэнтам усёй здабычы ў краіне.



У Японіі мяркуюць узмацніць кантроль за купляй зямлі замежнікамі

Урад Японіі мае намер узмацніць кантроль за здзелкамі па куплі замежнікамі і замежнымі фірмамі зямельных участкаў у раёне ваенных баз, атамных электрастанцый і іншых важных аб'ектаў, а таксама на аддаленых астравах. Адпаведны закон мяркуецца ўнесці на разгляд парламента ў 2021 годзе, паведаміла газета Yomiuri. Для распрацоўкі дакумента, па звестках выдання, ужо ў гэтым месяцы пры ўрадзе будзе створаны савет экспертаў. Цяпер у Японіі ў прынцыпе няма абмежаванняў на куплю замежнікамі зямельных участкаў. Праведзенае ў 2013 годзе расследаванне міністэрства абароны паказала, што замежныя пакупнікі ўжо набывалі ўчасткі ў раёне важных аб'ектаў на самым паўночным востраве краіны Хакайда і ў прэфектуры Нагасакі на паўднёва-заходнім востраве Кюсю. Як адзначае газета, гэта стварае патэнцыйную пагрозу размяшчэння там замежнымі разведкамі апаратуры сачэння. Ёсць таксама небяспека выкарыстання гэтых зямельных участкаў для падрыхтоўкі дыверсійных актаў. У Токіа таксама асцерагаюцца, што скупка зямель на аддаленых і незаселеных японскіх астравах можа прывесці да іх фактычнага захопу замежнымі дзяржавамі.